

भारत सरकार
आवासन और शहरी कार्य मंत्रालय
लोक सभा
अतारांकित प्रश्न सं. 5310
03 अप्रैल, 2025 को उत्तर दिये जाने के लिए

राष्ट्रीय शहरी डिजिटल मिशन

5310. श्री तेजस्वी सूर्या:

क्या आवासन और शहरी कार्य मंत्री यह बताने की कृपा करेंगे कि:

(क) राष्ट्रीय शहरी डिजिटल मिशन (एनयूडीएम) के आरंभ से अब तक इसके अंतर्गत हुई प्रगति और विकास का ब्यौरा क्या है;

(ख) चयनित 100 शहरों में से कितने शहरों में स्मार्ट सिटी मिशन के अंतर्गत सभी नियोजित कार्य पूरे हो चुके हैं; और

(ग) क्या उक्त मिशन का वर्तमान वित्तीय वर्ष से आगे विस्तार किया जा रहा है और यदि हां, तो तत्संबंधी ब्यौरा क्या है?

उत्तर

आवासन और शहरी कार्य राज्य मंत्री
(श्री तोखन साहू)

(क) 2025-29 की अवधि के लिए राष्ट्रीय शहरी डिजिटल मिशन (एनयूडीएम) की योजना विचाराधीन है। संशोधित अनुमान स्तर पर निधि 108.70 करोड़ रु. थी। शहरी सेवा प्रदायगी के लिए अवधारणा के प्रमाण के रूप में अर्बन प्लेटफॉर्म फॉर डिलीवरी ऑफ ऑनलाइन गवर्नेंस (यूपीवाईओजी) पोर्टल विकसित किया जा रहा है और इसका पूर्ण रोलआउट कार्यान्वयन के पश्चात् मिशन अवधि के दौरान होगा।

(ख) स्मार्ट सिटीज मिशन के तहत 100 शहरों में 1,64,545 करोड़ रु. की कुल 8,063 परियोजनाएँ शुरू की गई हैं। 100 स्मार्ट सिटी द्वारा उपलब्ध कराए गए आँकड़ों के अनुसार, 04.03.2025 तक, 1,50,306 करोड़ रु. की लागत वाली 7,504 परियोजनाएँ (अर्थात् कुल परियोजनाओं का 93%) पूरी की जा चुकी हैं।

(ग) जी नहीं।
